

Opinjoni tal-Kumitat tar-Reġjuni dwar il-perspettivi reġjonali dwar l-iżvilupp tal-litteriżmu medjatiku u l-edukazzjoni fil-qasam tal-mezzi ta' komunikazzjoni fil-politika tal-edukazzjoni tal-UE

(2010/C 141/04)

IL-KUMITAT TAR-REĠJUNI

- jinnota li f'hafna każijiet, l-awtoritajiet lokali u reġjonali huma responsabbli għall-integrazzjoni tal-edukazzjoni fil-qasam tal-mezzi ta' komunikazzjoni fl-edukazzjoni uffiċjali fil-livelli kollha. Għalhekk għandha tinstab il-proċedura adegwata li tappoġġja lill-awtoritajiet lokali u reġjonali fil-promozzjoni ta' proġetti marbuta mal-litteriżmu medjatiku;
- jenfasizza li l-litteriżmu medjatiku għandu jkun wiehed mill-oqsma koperti fil-fażi l-għdida tal-kooperazzjoni tal-UE fl-edukazzjoni mnedija mill-qafas strateġiku;
- hemm bżonn li ssir distinzjoni ċara bejn l-elementi prinċipali tal-litteriżmu medjatiku għax kull wiehed minnhom jirrikjedi strateġija, atturi u riżorsi speċifiċi;
- jiġbed l-attenzjoni għall-fatt li l-konsumaturi wkoll għandhom bżonn isiru iktar konxji ta' xi jfisser eżatt l-użu tal-mezzi ta' komunikazzjoni. Ir-rispett għad-drittijiet tal-konsumatur huwa importanti ħafna fil-qasam tal-mezzi ta' komunikazzjoni.

Relatur: Is-Sur András Szalay (HU/ALDE), Rappreżentant tal-Municipalità ta' Veszprém

I. RAKKOMANDEZZJONIJIET TA' POLITIKA

1. Il-Kumitat jilqa' l-fatt li l-Kummissjoni Ewropea mhux biss f'importanza tal-politika tal-edukazzjoni, il-prinċipji fundamentali tagħha u l-ghanijiet tagħha, li huma bbażati fuq id-definizzjoni tal-litteriżmu medjatiku⁽¹⁾ iżda kkunsidrat ukoll l-opinjoni li adotta l-KtR matul is-sessjoni plenarja tiegħu tat-8 u d-9 ta' Ottubru 2008⁽²⁾.

2. Il-Kumitat tar-Regjuni jispera li l-Kummissjoni Ewropea ser tkompli taħdem favur l-iżvilupp koerenti tal-politika tal-litteriżmu medjatiku li nediet fl-2007. Huwa jistieden lill-Kummissjoni sabiex hija u tagħmel dan tqis ukoll l-opinjoni tal-KtR, b'konformità mal-prinċipju tas-sussidjarjetà u b'rispett lejn il-kompetenzi speċifiċi lokali u reġjonali. Il-KtR jitlob lill-Kummissjoni sabiex tfassal pjan ta' azzjoni dwar il-litteriżmu medjatiku b'kollaborazzjoni mal-istituzzjonijiet l-oħra tal-Unjoni, il-UNESCO u l-awtoritajiet lokali u reġjonali. Huwa u jtfassal il-pjan, jehtieg li jitqiesu dawn l-elementi:

a) mill-perspettiva tal-politika kulturali, il-parteciċipazzjoni attiva taċ-ċittadini tal-UE u s-sensibilizzazzjoni tal-utenti, jehtieg li l-atturi rilevanti kollha jaħdmu bil-qawwa għat-twertiq – bħala għan politiku – tal-litteriżmu medjatiku li jitlob l-ewwel u qabel kolloxx il-promozzjoni tal-innovazzjonijiet fl-edukazzjoni min-naħa ta' kull reġjun u Stat Membru;

b) skont it-Trattat tal-KE, il-politika tal-edukazzjoni u t-taħriġ hija r-responsabbiltà esklużiva tal-Istati Membri filwaqt li l-Unjoni tikkontribwixxi sabiex ittejjeb is-sistemi nazzjonali differenti billi tipprovdi l-hom, fejn ikun meħtieġ, strumenti Komunitarji komplementari li jiffacilitaw l-iskambju tal-informazzjoni u tal-aqwa prattiki. Il-Kummissjoni Ewropea tenfasizza dan il-punt ukoll fil-Komunikazzjoni tagħha "Qafas strateġiku aġġornat għall-kooperazzjoni Ewropea fl-edukazzjoni u t-taħriġ"⁽³⁾ tal-2008;

c) il-qafas strateġiku fl-edukazzjoni u t-taħriġ⁽⁴⁾ iqis, b'mod dibattibbli, lill-litteriżmu medjatiku bħala fergħa tal-litteriżmu diġitali, filwaqt li l-litteriżmu medjatiku jista' jaqdi rwol kruċjali fit-twertiq ta' diversi għanijiet u prijoritajiet tal-qafas stra-

teġiku (b'mod partikolari l-ksib tal-hiliet bażiċi – il-qari, il-kompetenza "nitghallmu kif nitghallmu", iċ-ċittadinanza attiva, il-promozzjoni tad-djalogu bejn il-kulturi u t-tagħlim tul il-hajja);

d) it-temi meqjusa bħala prijoritajiet immedjati fil-qafas strateġiku huma: ⁽⁵⁾

— l-iżvilupp trasversali tal-kompetenzi ewlenin;

— il-miżuri li jiffacilitaw l-implimentazzjoni ta' ambjent istituzzjonali li jiffavorixxi l-kreattività u l-innovazzjoni, ibbażati fuq użu kritiku u intelligenti tat-teknoloġiji l-godda tal-informazzjoni u tal-komunikazzjoni (TIK) u li jtejbu b'mod kwalitattiv it-taħriġ tal-ghalliema;

— il-holqien ta' shubijiet bejn l-istituzzjonijiet u l-intrapriżi li jipprovdu tagħlim u taħriġ, l-istituti ta' ricerka, l-atturi kulturali globali u l-industriji kreattivi.

Dawn il-prijoritajiet huma marbuta mill-qrib ma' kunsiderazzjonijiet dwar l-iżvilupp tal-litteriżmu medjatiku.

e) F'hafna każijiet, l-awtoritajiet lokali u reġjonali huma responsabbli għall-integrazzjoni tal-edukazzjoni fil-qasam tal-mezzi ta' komunikazzjoni fl-edukazzjoni uffiċjali fil-livelli kollha. Għalhekk għandha tinstab il-proċedura adegwata li tappoġġja lill-awtoritajiet lokali u reġjonali fil-promozzjoni ta' proġetti, programmi u karti marbuta mal-litteriżmu medjatiku u s-shubijiet differenti li jiġbru flimkien bosta atturi pubbliċi u privati u istituzzjonijiet kulturali u tat-taħriġ, il-produtturi professjonali tal-kontenut, fil-kuntest tal-edukazzjoni formali u informali u b'konformità stretta mad-dispożizzjonijiet legali.

3. Għalhekk il-Kumitat tar-Regjuni jitlob li l-litteriżmu medjatiku jiġi inkluż bħala d-disa' kompetenza prinċipali fil-qafas ta' referenza Ewropew għat-tagħlim tul il-hajja, b'konformità mar-Rakkomandazzjoni 2006/962/KE. Fil-fatt, filwaqt li m'hemmx bżonn ta' hafna riżorsi Komunitarji sabiex dan isehh, din il-bidla fil-kompetenzi prinċipali ser tgħin lill-awtoritajiet responsabbli għall-edukazzjoni formali fl-Istati Membri u r-regjuni sabiex jiehdu d-deċizzjonijiet neċessarji għall-integrazzjoni tal-litteriżmu medjatiku fil-kurrikuli.

⁽¹⁾ F'dan ir-rigward il-Kummissjoni ispirat ruhha mir-Rizoluzzjoni tal-Parlament Ewropew intitolata "Il-litteriżmu medjatiku fid-dinja diġitali" li giet adottata fis-16 ta' Dicembru 2008.

⁽²⁾ CdR 94/2008 fin dwar il-Komunikazzjoni mill-Kummissjoni intitolata "Approċċ Ewropew għal-litteriżmu medjatiku fid-dinja diġitali".

⁽³⁾ COM(2008) 865 finali.

⁽⁴⁾ COM(2008) 865 finali.

⁽⁵⁾ COM(2008) 865 finali.

4. Il-Kummissjoni għandha tiddistingwi b'mod ċar bejn it-tagħlim bl-għajjnuna tal-internet – it-tagħlim online jew e-learning – u l-iżvilupp tal-litteriżmu medjatiku, jiġifieri l-analiżi kritika tal-internet bħala mezz ta' komunikazzjoni f'ambjent online. Jehtieg li naghmluha ċara li t-tagħlim bl-għajjnuna tal-internet ma jfissirx edukazzjoni fil-mezzi ta' komunikazzjoni, u li l-hiliet fl-użu tat-TIK u l-hiliet diġitali minn naħa, u l-litteriżmu medjatiku min-naħa l-oħra, huma oqsma differenti. Il-litteriżmu medjatiku għandu jgħin sabiex iċ-ċittadini jkunu jistgħu jaqdu rwol attiv u jitharsu d-diversità kulturali u l-identità reġjonali u lokali (billi jinholqu mezzi godda ta' kif wiehed jesprimi ruhu u sabiex dawk li huma marginalizzati u l-minoritajiet jingħataw l-opportunità li jesprimu ruhhom fl-ispazju pubbliku).

L-ipoteżi bażika

5. Il-KtR jixtieq jiġbed l-attenzjoni għall-fatt li l-iżvilupp tal-litteriżmu medjatiku, flimkien mal-adattament tal-metodi ta' taħriġ fil-mezzi ta' komunikazzjoni fil-qafas skolastiku u lil hinn minnu, huma importanti ħafna għall-gejjen tal-Ewropa. Biex isehh dan l-adattament, ser ikun hemm bżonn li jithegġeg it-tagħlim dwar it-teknoloġiji tal-komunikazzjoni l-godda, fattur importanti ħafna għall-integrazzjoni soċjali u professjonali.

6. L-iżvilupp tal-litteriżmu medjatiku huwa element prinċipali tal-protezzjoni tal-minuri u ż-żgħażaġh u tal-protezzjoni tad-dinjità umana fil-mezzi ta' komunikazzjoni. Huwa jwassal għal użu responsabbli tal-mezzi ta' komunikazzjoni kif ukoll għall-iżvilupp tal-awtoregolamentazzjoni u l-koregolazzjoni fl-industrija tal-kontenut⁽¹⁾. Madanakollu, it-tishih tal-litteriżmu medjatiku jista' biss jikkomplementa l-kontroll nazzjonali u sopranazzjonali u l-protezzjoni legali taż-żgħażaġh (b'rabta mal-mezzi ta' komunikazzjoni) f'dan il-qasam. Permezz ta' din il-kompetenza, iċ-ċittadini jistgħu jippartecipaw fid-dibattitu dwar ir-responsabbiltà tal-atturi kollha tas-soċjetà u b'hekk ikun qed jingħata appoġġ liċ-ċittadinanza attiva u li tagħmel użu tajjeb mill-mezzi ta' komunikazzjoni. Dan huwa fattur importanti ħafna għall-politika kulturali tal-Ewropa u l-partecipazzjoni attiva taċ-ċittadini tal-UE u għalhekk jehtieg li tiżdied il-viżibilità tal-politika Ewropea tal-edukazzjoni fil-qasam tal-mezzi ta' komunikazzjoni fl-Istati Membri u fil-livelli amministrattivi u politiċi kollha.

7. L-edukazzjoni taż-żgħażaġh li ġejjin minn ambjent iddominat mill-mezzi ta' komunikazzjoni, tehtieg approċċi godda li jqisu r-rwol soċjokulturali differenti tal-mezzi ta' komunikazzjoni u tal-iskejjel fit-tixrid tal-informazzjoni u tal-valuri. Jehtieg li fir-rwol tal-ghalliema nintegraw rikonoxximent tal-fatt li l-istudenti qed jiġu soċjalizzati inkonxjament f'dinja kollha risposti lesti, fejn ir-retorika ssemplifikata tal-mezzi ta' komunikazzjoni toffrilhom interpretazzjoni ta' kull problema. L-iżvilupp tal-kompetenzi bażiċi għandu jkopri wkoll l-interpretazzjoni tal-

kontenut medjatiku għax l-iżvilupp tal-kapaċità li wiehed jikkritika tikkonċerna l-ewwel u qabel kollox il-mudelli li jxandru l-mezzi ta' komunikazzjoni li jbdew mit-tfulija u li jiddeterminaw indirettament il-viżjoni tagħna tal-hajja.

8. Huwa u jiġi applikat il-metodu miftuħ ta' koordinazzjoni u huma u jiġu definiti indikaturi u valuri godda ta' referenza fil-qasam tal-edukazzjoni u t-taħriġ:

- a) jehtieg li l-monitoraġġ tal-kompetenzi tal-qari u l-komprensjoni tat-testi jkopri wkoll l-iżvilupp tal-kompetenzi fir-rigward tal-kontenut medjatiku għax illum-il-ġurnata, f'ambjent elettroniku u diġitali, dan il-kontenut huwa pprezentat b'mod li jgħaqqad format miktub, fotografiku u ċinematografiku;
- b) huma u jiġu stabbiliti l-kriterji ta' referenza għall-evalwazzjoni tal-promozzjoni tal-kreattività u l-innovazzjoni, għandu jitqies il-fatt li l-proġetti bil-ghan li jiżviluppaw il-kreattività fit-thejija tal-kontenut huma mezz bażiku ta' kif wiehed jitgħallhem isolvi l-problemi u jaħdem fi grupp.

9. Wahda mir-raġunijiet prinċipali għalfejn l-edukazzjoni fil-qasam tal-mezzi ta' komunikazzjoni qed tiżviluppa bil-mod hija minhabba li r-relazzjoni bejn il-litteriżmu medjatiku u diġitali fil-prattika tal-edukazzjoni Ewropea għadha ma gietx stabbilita sew. Fl-iskejjel, l-użu tat-TIK sar mezz ta' kif jiġu żgurati l-aċċess għad-dinja diġitali u l-promozzjoni tal-opportunitajiet indaqs. Illum-il-ġurnata, iż-żgħażaġh ma jiffaċċjaw l-ebda problema biex jitgħallmu jużaw it-teknoloġiji tal-informatika, is-software u l-applikazzjonijiet bażiċi. Fl-istess waqt, l-ghalliema m'għandhomx il-kompetenzi necessarji jew iż-żmien li jiżiluppaw l-interpretazzjoni kritika tal-kontenut medjatiku aċċessibbli (ukoll) f'forma diġitali u l-produzzjoni kreattiva, elementi ċentrali tal-litteriżmu medjatiku.

10. Jehtieg li nirriformaw ir-rabta bejn il-litteriżmu diġitali u l-litteriżmu medjatiku sabiex niżguraw li l-konfużjoni fir-rigward tad-definizzjoni tal-kompetenzi ma twassalx għal problemi fl-edukazzjoni tal-istudenti. Jehtieg li minbarra l-kompetenzi diġitali, iż-żgħażaġh jiġu meghjuna jiżviluppaw iktar il-kapaċità u l-kompetenza kritika tagħhom fir-rigward il-kontenut tal-mezzi ta' komunikazzjoni, sabiex jitgħallmu jqisu l-problemi ta' sigurtà, il-bżonn ta' rispett lejn il-hajja privata tal-individwu u l-problemi relatati mal-manipulazzjoni tad-data.

11. Għall-finijiet ta' konsultazzjoni dwar il-politika tal-edukazzjoni u t-taħriġ fil-qasam tal-litteriżmu medjatiku:

⁽¹⁾ Dwar dan il-KtR jirreferi għall-opinjoni tiegħu CdR 67/2004 fin u CdR 172/2007 fin dwar "Il-gejjen tal-politika tar-regolamentazzjoni Ewropea fil-qasam awdjoviziv" (mhux disponibbli bil-Malti) u "L-Aġenda Ewropea għall-kultura f'dinja li qiegħda tiġi gglobalizzata".

— hemm bżonn ta' iktar trasparenza fl-attivitajiet tal-gruppi ta' esperti u ta' dawk li huma inkarigati mill-hidma preparatorja, it-tfassil tal-proposti u t-tehid tad-deċiżjonijiet fid-Direttorati Ġenerali tal-Kummissjoni Ewropea;

- il-politika tat-tahriġ fil-qasam tal-litteriżmu medjatiku għandha tkun ibbażata fuq fehim tas-sitwazzjoni li jqis ukoll il-perspettivi reġjonali;
- ir-rakkomandazzjonijiet u l-pjani ta' azzjoni adottati għandhom jagħmlu sens għall-atturi differenti u b'fehmiet differenti li huma involuti fl-iżvilupp tal-litteriżmu medjatiku (il-gvernijiet, l-awtoritajiet pubbliċi, l-awtoritajiet reġjonali u lokali, ir-rappreżentanti tal-industrija tal-kontenut, ir-riċerkaturi, l-istituzzjonijiet kulturali u edukattivi, l-NGOs u l-organizzazzjonijiet tas-soċjetà ċivili). L-adozzjoni għandha tiġi akkumpanjata minn ġestjoni tar-riżorsi li ser ikun hemm bżonn.

12. Il-litteriżmu medjatiku għandu jkun wiehed mill-oqsma koperti fil-fażi l-għdida tal-kooperazzjoni tal-UE fl-edukazzjoni mnedija mill-qafas strateġiku.

Kummenti

13. Filwaqt li jilqa' r-Riżoluzzjoni tal-Parlament Ewropew li tenfasizza li l-litteriżmu medjatiku huwa kompetenza indispensabbli għal kull ċittadin tas-soċjetà tal-informazzjoni u l-komunikazzjoni⁽¹⁾, il-Kumitat tar-Reġjuni jemmen li l-għan għandu jkun li noholqu soċjetà li integrat il-litteriżmu medjatiku, u li mod kif nilhqu dan l-għan huwa permezz tal-edukazzjoni fil-mezzi ta' komunikazzjoni. Għaldaqstant ifakkar li huwa assolutament indispensabbli li jiġi garantit aċċess ugwali għan-netwerk għaċ-ċittadini Ewropej kollha, b'mod partikolari dawk li jinsabu geografikament iżolati jew imbiegħda.

14. Hemm bżonn li ssir distinzjoni ċara bejn l-elementi prinċipali tal-litteriżmu medjatiku għax kull wiehed minnhom jirrikjedi strateġija, atturi u riżorsi speċifiċi. Huwa importanti li:

- jiġi garantit l-aċċess taċ-ċittadini għad-dimensjoni teknoloġika tiegħu (b'mod partikolari permezz tal-internet bil-broadband, l-immaġnijiet elettronici u s-software għall-ipproċessar tat-test) u aċċess għall-wirt awdjoviz Ewropew, nazzjonali u lokali. Il-wirt storiku u kulturali komuni għandu jkun aċċessibbli fil-lingwa materna taċ-ċittadin b'konformità mad-Dikjarazzjoni ta' Riga tal-2006 dwar l-inkluzjoni diġitali u b'kunsiderazzjoni tar-rakkomandazzjonijiet tal-KtR dwar dan⁽²⁾;
- jissahhu l-kompetenzi fil-qasam tal-għażla tal-kontenut medjatiku, il-kapaċità li ssir għażla informata u sistematika b'mod partikolari fuq l-internet, fl-assenza ta' operaturi tal-portal awtorizzati u mmonitorjati (pereżempju pubblikaturi, edituri u kritiċi) fil-każ tal-informazzjoni, test jew riklami li huwa impossibbli li jiġu vverifikati;
- tiġi żviluppata attitudni kritika fir-rigward tal-mezzi ta' komunikazzjoni u l-produzzjoni tal-mezzi ta' komunikazzjoni,

b'enfasi partikolari fuq ir-riċerka kontinwa u l-applikazzjoni ta' metodi bbażati fuq l-iżvilupp tal-kompetenza tal-komprensjoni tal-kontenut awdjoviziv u mhux lineari, fuq il-konkluzjonijiet ta' dixxiplini bhall-ekonomija, l-antropoloġija, is-soċjoloġija, il-psikoloġija tal-mezzi ta' komunikazzjoni fir-rigward tal-mezzi ta' thaddim u r-rwol soċjali tagħhom, u fuq il-kwistjonijiet fundamentali tar-regolamentazzjoni tal-mezzi ta' komunikazzjoni;

- jiġi żviluppata użu attiv u kreattiv, b'mod partikolari billi fil-proġetti jiġu implimentati il-hiliet tekniċi u manwali u l-kapaċitajiet u l-għarfien necessarji. Jehtieg li l-enfasi tkun fuq il-komunikazzjoni awdjoviziva u l-kreazzjoni, il-preżentazzjoni u t-tixrid tal-kontenut awdjoviziv permezz tat-teknoloġija diġitali;

- tithegġeg il-partecipazzjoni fil-hajja lokali pubblika permezz tas-sensibilizzazzjoni dwar kwistjonijiet relatati mal-protezzjoni tal-hajja privata, id-dritt tal-individwu fir-rigward tal-ipproċessar tad-data personali u l-interess pubbliku;

- il-pubbliku jsir iktar konxju, huwa hu juża l-mezzi ta' komunikazzjoni, tal-kwistjonijiet generali tad-drittijiet tal-awtur, u l-liġi tal-privatezza u l-mezzi ta' komunikazzjoni kif ukoll il-konsegwenzi penali u ċivili f'każ li jinkisru dawn il-kundizzjonijiet;

- tissahhah l-abbiltà taċ-ċittadini li jużaw id-data personali tagħhom fuq l-internet b'attenzjoni, u li tingħbed l-attenzjoni b'mod speċjali tat-tfal u ż-żgħażaġh għas-sorsi differenti ta' periklu fil-mezzi ta' komunikazzjoni l-godda.

15. Il-KtR, mingħajr ma jwaqqa' dubju fuq l-importanza kruċjali tal-oqsma msemmija mill-KE meta tirriferi għal prattiki tajbin (komunikazzjoni kummerċjali, produzzjoni awdjoviziva u kontenut online), jixtieq li dawn il-prijoritajiet tematiċi jiġu gġustifikati fir-rakkomandazzjonijiet li ġejjin. Jekk dan ma jsirx, l-edukazzjoni fil-qasam tal-mezzi ta' komunikazzjoni fil-prattika tista' tkun limitata għal dawn it-tliet oqsma biss.

16. Billi l-iżvilupp ta' hiliet bhat-tiftix intelligenti tal-informazzjoni, l-interpretazzjoni kritika tal-kontenut u l-użu kreattiv huwa mistenni li jigarantixxi l-protezzjoni tal-minuri u ż-żgħażaġh u r-rispett għad-dinjità umana fil-mezzi ta' komunikazzjoni, jehtieg li flimkien mar-regolamenti tal-awtoritajiet pubbliċi, l-azzjoni favur il-litteriżmu medjatiku tingħata spinta b'mod partikolari f'dawn l-oqsma.

17. Hemm bżonn li jiġi implimentat ukoll il-kunċett tas-sensibilizzazzjoni tal-konsumaturi dwar l-użu tal-mezzi ta' komunikazzjoni. Ir-rispett għad-drittijiet tal-konsumatur huwa importanti hafna fil-qasam tal-mezzi ta' komunikazzjoni.

⁽¹⁾ 2008/2129 (INI).

⁽²⁾ CdR 5/2008 fin u CdR 252/2005 – Opinjoni dwar "L-inkluzjoni diġitali" u Opinjoni dwar – "i2010 – Soċjetà tal-informazzjoni għat-tkabbir u l-impjeg".

18. Il-Kumitat tar-Regjuni jixtieq jenfasizza li fih innifsu l-iżvilupp tal-edukazzjoni kritika fil-qasam tal-mezzi ta' komunikazzjoni mhux biżżejjed biex jelimina d-diversi perikli marbuta mal-provvista tal-kontenut (pereżempju l-vjolenza bla motiv fil-mezzi ta' komunikazzjoni, il-ksur tad-drittijiet tal-konsumatur min-naħa tas-servizzi tal-mezzi ta' komunikazzjoni, in-nuqqas ta' awtenticità u validità, il-manipulazzjoni). Barra minn hekk l-edukazzjoni fil-qasam tal-mezzi ta' komunikazzjoni, mhix, jew hija sa ċertu punt biss, l-ixprun tat-tendenzi bhall-konverġenza tal-mezzi ta' komunikazzjoni, l-iżvilupp, l-aċċess u l-interkonnessioni bejn l-arkivji diġitali, id-definizzjoni ġdida tad-drittijiet tal-awtur, ir-regolamentazzjoni fil-qasam jew l-amministrazzjoni online ⁽¹⁾. L-edukazzjoni fil-qasam tal-mezzi ta' komunikazzjoni tindirizza dawn it-tendenzi, tqishom fil-kuntest tagħhom u tohloq soċjetà ta' utenti li huma konxji minn dak li jipproduċu l-isfera pubblika u l-mezzi ta' komunikazzjoni. Ir-regolazzjoni fil-livell adatt, bil-konsiderazzjoni dovuta lill-kompetenzi u l-esperjenza tal-awtoritajiet lokali u reġjonali, hija neċessarja, flimkien mal-iżvilupp tal-litteriżmu medjatiku.

19. Flimkien mar-rakkomandazzjonijiet u l-pjani ta' azzjoni hemm bżonn li jithejjew ukoll programmi għall-iżvilupp tal-elementi prinċipali tal-edukazzjoni fil-qasam tal-mezzi ta' komunikazzjoni li huma rilevanti għas-sistemi ta' edukazzjoni u taħriġ fl-Istati Membri (anki mill-perspettiva tal-litteriżmu medjatiku) billi jitqiesu t-tradizzjonijiet edukattivi u kulturali differenti tal-Istati Membri, id-differenzi importanti li ġejjin mill-bosta metodi ta' taħriġ li jintużaw fis-sistemi reġjonali u mill-kundizzjonijiet individwali għat-tweittiq ta' ekonomiji ta' skala.

20. Huwa importanti hafna li huma u jitfasslu r-rakkomandazzjonijiet u l-pjani ta' azzjoni, jitqiesu l-aqwa prattiki. Dwar dan il-KtR jirreferi għall-Opinjoni ⁽²⁾ tiegħu fejn jilqa' l-fatt li l-Kummissjoni qed taħdem iktar sabiex tisfrutta l-hiliet li nkisbu fil-programmi lokali u reġjonali marbuta mal-kompetenzi fil-qasam tal-mezzi ta' komunikazzjoni fl-Ewropa kif ukoll fil-qafas tal-promozzjoni tal-pjattaformi ta' djalogu, esperjenzi u netwerks ta' skambju tal-aqwa prattika.

21. Madanakollu il-Kumitat jixtieq jesprimi t-thassib tiegħu fir-rigward ta' dawn il-fatturi li ġejjin:

- fin-nuqqas ta' monitoraġġ fl-Unjoni Ewropea kollha, l-implimentazzjoni ta' prattiki tajba fl-edukazzjoni fil-qasam tal-mezzi ta' komunikazzjoni mhix garantita;
- hemm bżonn ta' klassifikazzjoni tal-prattiki tajba skont l-elementi prinċipali tal-edukazzjoni fil-mezzi ta' komunikazzjoni;
- għadha ma nstabilix soluzzjoni għall-kwistjoni ta' opinjoni kritika u dettaljata dwar l-effikaċja tal-implimentazzjoni;
- ma teżistix bażi ta' data għall-iżvilupp, l-adattament u l-użu ta' prattiki tajba fuq skala wiesgħa.

⁽¹⁾ Dwar dan irreferi għall-Opinjoni fuq inizjattiva proprja tal-KtR "i2010: Libreriji diġitali" CdR 32/2006 fin.

⁽²⁾ CdR 94/2008 fin.

Għalhekk hemm bżonn li tinholoq infrastruttura organizzattiva u professjonali: sabiex dan ikun jista' jsehh jistgħu pereżempju jinholqu "desks tal-edukazzjoni fil-qasam tal-mezzi ta' komunikazzjoni" bhall-"media desks" tal-programm MEDIA (jew jitwessa' l-ambitu ta' azzjoni tad-"desks" li diġà jeżistu fil-qafas tal-programm MEDIA), jew jista' jissahhah jew jiġi żviluppat ir-rwol konsultattiv u professjonali tal-grupp ta' esperti dwar l-edukazzjoni fil-qasam tal-mezzi ta' komunikazzjoni li waqqfet il-Kummissjoni Ewropea.

22. B'rispett għall-prinċipju tas-sussidjarjetà u l-indipendenza tal-Istati Membri, il-Kummissjoni Ewropea tista', fejn ikun meħtieġ, tgħinohom biex jiżviluppaw strateġija nazzjonali tal-edukazzjoni fil-qasam tal-mezzi ta' komunikazzjoni b'kunsiderazzjoni tal-elementi prinċipali tal-litteriżmu medjatiku; fejn huwa possibbli, jeħtieġ li l-awtoritajiet responsabbli għar-regolamentazzjoni tal-mezzi ta' komunikazzjoni, daww li huma responsabbli għat-teħid tad-deċiżjonijiet dwar it-tagħlim u r-rappreżentanti tal-awtoritajiet lokali u reġjonali, tas-soċjetà ċivili, tal-industrija tal-kontenut u tal-innovazzjoni fil-qasam tal-edukazzjoni fil-mezzi ta' komunikazzjoni, jiġu involuti fit-fassil tal-istrateġija nazzjonali.

23. Fid-dawl tas-sitwazzjonijiet differenti fl-Istati Membri u r-reġjuni, l-iżvilupp tal-edukazzjoni fil-qasam tal-mezzi ta' komunikazzjoni fil-qafas tar-rakkomandazzjonijiet u l-pjani ta' azzjoni għandu jsehh b'tali mod li jkun jista' jiġi adattat tajjeb fil-kuntest soċjoekonomiku lokali. Dan jitlob madanakollu studju iktar dettaljat tas-sitwazzjoni nazzjonali u reġjonali sabiex tinkiseb idea iktar preċiża. Jeħtieġ b'mod partikolari li jiġu analizzati l-motivazzjoni u l-imġiba tal-awtoritajiet lokali, tal-korpi ta' finanzjament tal-istituzzjonijiet u tal-għalliema li jaħdmu fl-edukazzjoni fil-qasam tal-mezzi ta' komunikazzjoni.

24. Fid-dawl tal-evoluzzjoni rapida fl-ambjent tal-mezzi ta' komunikazzjoni, l-edukazzjoni fil-qasam tal-mezzi ta' komunikazzjoni għandha tiġi ricerkata u evalwata kontinwament bil-partecipazzjoni tal-awtoritajiet tal-Istati Membri differenti li huma responsabbli għar-regolamentazzjoni tal-komunikazzjoni awdjoviziva u elettronika, u għandha tithegġeg il-kooperazzjoni bejniethom għall-iżvilupp tal-litteriżmu medjatiku.

25. Il-Kumitat tar-Regjuni jhegġeg lill-Kummissjoni Ewropea sabiex tappoġġja l-holqien ta' taqsimiet ta' ricerka u informazzjoni fi hdan strutturi amministrattivi tal-amministrazzjonijiet lokali u reġjonali, li jevalwaw kwistjonijiet relatati mal-litteriżmu medjatiku.

26. L-awtoritajiet lokali u reġjonali huma l-atturi prinċipali tal-iżvilupp tal-litteriżmu medjatiku għax huma l-eqreb taċ-ċittadini u għax huma l-awtoritajiet responsabbli għall-istituzzjonijiet edukattivi, imexxu l-mezzi ta' komunikazzjoni lokali u istituzzjonijiet kulturali ohra (libreriji, ċentri lokali, eċċ) kif ukoll il-fondi – Ewropej jew ohrajn – għall-iżvilupp. Għalhekk huwa ggustifikat li jitnedew kampanji ta' informazzjoni għar-reġjuni u l-awtoritajiet lokali u reġjonali dwar ir-rakkomandazzjonijiet tal-Unjoni u l-prattiki tajba u l-bżonn ta' iktar opportunitajiet ta' kooperazzjoni fil-qasam tal-edukazzjoni fil-mezzi ta' komunikazzjoni fl-Ewroreġjuni u ż-żoni transkonfinali.

27. L-awtoritajiet lokali u reġjonali għandhom jiġu mhegġa jappoġġjaw il-proġetti, il-programmi u l-Karti fil-qasam tal-edukazzjoni fil-mezzi ta' komunikazzjoni u jsewju dawn l-għanijiet:

- a) harsa generali lejn is-sitwazzjoni
 - evalwazzjoni tas-sitwazzjoni reali fl-edukazzjoni fil-qasam tal-mezzi ta' komunikazzjoni b'kunsiderazzjoni tal-kooperazzjoni u s-shubbijiet li jeżistu;
- b) il-holqien ta' rabtiet, l-integrazzjoni
 - il-holqien ta' rabta bejn l-atturi kollha ta' territorju – l-industrija tal-mezzi ta' komunikazzjoni (iċ-ċinema, it-televiżjoni, l-istampa, ir-radju, il-provvedituri u l-produtturi tal-kontenut tal-internet), l-organizzazzjonijiet tal-mezzi ta' komunikazzjoni, is-sistemi edukattivi, ir-regolaturi, l-istituti kulturali u ta' riċerka, l-organizzazzjonijiet soċjali;
- c) istituzzjonalizzazzjoni
 - il-holqien ta' servizzi pubbliċi u uffiċċji għall-promozzjoni tal-edukazzjoni fil-qasam tal-mezzi ta' komunikazzjoni;
- d) orjentazzjoni u informazzjoni
 - organizzazzjoni ta' kampanji ta' edukazzjoni fil-qasam tal-mezzi ta' komunikazzjoni, l-appoġġ għad-“desks tal-edukazzjoni fil-qasam tal-mezzi ta' komunikazzjoni” li joperaw fil-livell reġjonali sabiex jidentifikaw u jxerrdu l-aqwa prattiki u jinfurmaw liċ-ċittadini;
- e) il-partecipazzjoni attiva, ir-rappreżentazzjoni lokali
 - miżuri li jhegġu dawn iż-żewġ aspetti, politiki ta' promozzjoni, il-pubbliku għandu jkollu għad-dispożizzjoni tiegħu strumenti, għarfien u pjattaformi tal-mezzi ta' komunikazzjoni sabiex ikun jista' johloq kontenut medjatiku, u għandha tingħata attenzjoni partikolari lill-gruppi soċjali żvantaġġati, il-minoritajiet u l-persuni b'diżabilità;
- f) kooperazzjoni
 - il-partecipazzjoni f'networks ta' kooperazzjoni nazzjonali u reġjonali fl-Unjoni;
- g) djalogu
 - inizjattivi tal-awtoritajiet pubbliċi sabiex ihegġu l-partecipazzjoni tal-organizzazzjonijiet tas-soċjetà ċivili u jiffidu d-dibattitu dwar l-edukazzjoni fil-qasam tal-mezzi ta' komunikazzjoni;
- h) il-politika reġjonali tal-edukazzjoni, ir-regolamentazzjoni tal-edukazzjoni

l-attivitajiet tal-awtoritajiet lokali u reġjonali bil-ghan li jintroduċu l-edukazzjoni fil-qasam tal-mezzi ta' komunikazzjoni fil-livelli kollha tat-tagħlim formali, hidma sabiex l-edukazzjoni fil-qasam tal-mezzi ta' komunikazzjoni tagħmel parti mit-taħriġ tal-ghallieema u sabiex din tagħmel parti mill-livelli edukattivi kollha bhala parti integrali mis-sillabu skolastiku u l-programmi ta' tagħlim tul il-hajja;

- i) il-holqien ta' shubbijiet, l-appoġġ biex dan ikun jista' jsehh

il-holqien ta' shubbijiet fil-qasam tal-edukazzjoni fil-mezzi ta' komunikazzjoni bejn l-industrija tal-kontenut u l-istituzzjonijiet edukattivi/tat-taħriġ, fil-kuntest tal-edukazzjoni u t-taħriġ formali u informali (pereżempju proġetti ta' kooperazzjoni bejn il-mezzi ta' komunikazzjoni lokali, l-intrapriżi u l-istituzzjonijiet ta' edukazzjoni u taħriġ, kampanji ta' edukazzjoni fil-mezzi ta' komunikazzjoni, festivals) u hawnhekk għandhom jiġu sorveljati mill-qrib it-tip ta' partecipazzjoni, l-interessi materjali tal-industrija tal-mezzi ta' komunikazzjoni u l-konformità stretta mal-qafas legali fl-organizzazzjoni ta' shubbijiet bhal dawn.

28. Il-Kumitat tar-Regġuni jitlob lill-Kummissjoni Ewropea tistabbilixxi l-finanzjament tal-politika tat-taħriġ fuq bażi ġdida sabiex tappoġġja l-proġetti pilota u r-riċerka fl-edukazzjoni fil-qasam tal-mezzi ta' komunikazzjoni, billi din tista' tiġi appoġġjata minn strumenti finanzjarji msahha fil-qafas ta' inizjattivi li jeżistu (pereżempju l-proġett Comenius għall-kooperazzjoni reġjonali) jew li għad iridu jinholqu. It-tweġġiq ta' dawn l-għanijiet jirrikjedi riżorsi mmirati u multipolari, u għalhekk il-Kumitat tar-Regġuni jaqbel mal-pożizzjoni tal-Parlament ⁽¹⁾ u jemmen li sottoprogramm għall-iżvilupp tal-litteriżmu medjatiku għandu jiġi integrat b'mod speċifiku u mmirat fi programmi oħra ta' appoġġ tal-Unjoni Ewropea, b'mod partikolari l-programmi Comenius, “L-Edukazzjoni u t-Tagħlim Matul il-Hajja”, “e-Twinning”, “Safer Internet” u l-Fond Soċjali Ewropew.

29. Il-Kumitat tar-Regġuni jilqa' b'mod partikolari l-fatt li l-Kummissjoni Ewropea bdiet tfassal indikaturi tal-edukazzjoni fil-qasam tal-mezzi ta' komunikazzjoni għall-promozzjoni fit-tul tal-kunċett. Fl-istess waqt, madanakollu, il-Kumitat tar-Regġuni jispera li dawn l-indikaturi ma jikkonsistux biss minn ċifri dwar il-forma u l-frekwenza fl-użu tal-mezzi ta' komunikazzjoni, għax l-evalwazzjoni tal-edukazzjoni fil-mezzi ta' komunikazzjoni timplika wkoll l-użu ta' metodi li jkejju l-hiliet tal-individwu (minkejja li f'dan il-qasam ċertu element ta' xett-ċiżmu fir-rigward ta' indikaturi fil-forma ta' ċifri huwa komprensibbli: huwa diffiċli li tkejjel l-għarfien kreattiv u kritiku u l-klassifikazzjoni tal-kontenut f'termini kwantitattivi).

Brussell, 3 ta' Diċembru 2009.

Il-President
tal-Kumitat tar-Regġuni
Luc VAN DEN BRANDE

⁽¹⁾ 2008/2129 (INI).